



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JANUARY 2, 2023 / PAUSA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર : પીઓએલ/વશી/૨૧૧૦/૨૦૨૨.—ભારતના ચૂંટણી આયોગ દ્વારા વિધાનસભા સામાન્ય ચૂંટણી-૨૦૨૨ માટે ચૂંટણીનો કાર્યક્રમ જાહેર કરેલ છે. તે મુજબ મહેસાણા જિલ્લામાં વિધાનસભા સામાન્ય ચૂંટણી-૨૦૨૨માં તા.૫/૧૨/૨૨ના રોજ મતદાન નિયત કરવામાં આવેલ છે. જે સાંજના ૬.૦૦ વાગે પુરું થશે. મહેસાણા જિલ્લાની મહેસુલી હદમાં તમામ વિધાનસભા મત વિસ્તારમાં સમાવિષ્ટ ૨૦-ખેરાલુ, ૨૧-ઉંઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા અમલમાં છે અને સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. ચૂંટણી પ્રચાર માટે રાજકીય પક્ષો તેમના જુદા જુદા કાર્યકર્તાઓને જુદા જુદા મતવિભાગોમાં મોકલતા હોય છે. લોકપ્રતિનિધિત્વ અધિનિયમ-૧૯૫૧ની કલમ-૧૨૬ મુજબ મતદાન પુરું થવાના કલાક સાથે પુરા થતા ૪૮ કલાક (એટલે કે મતદાન પૂર્ણ થવાના સમય પૂર્વેના ૪૮ કલાક)ના સમયગાળા દરમિયાન ચૂંટણી પ્રચાર પર પ્રતિબંધ છે. આ ચૂંટણીઓ મુક્ત, ન્યાયી અને નિષ્પક્ષ રીતે થાય તે માટે ચૂંટણીપંચની સુચના મુજબ તારીખ પમી ડિસેમ્બર, ૨૦૨૨ના રોજ મતદાન પુરું થવા માટે નિયત થયેલ સમય પૂર્વેના ૪૮ (અડતાલીસ) કલાકના સમયગાળામાં ચૂંટણી પ્રચાર બંધ કરવા તથા ચૂંટણી પંચે આદર્શ આચાર સંહિતા માટે આપેલ સુચના મુજબ અમલવારી કરવાની થાય છે.

વાસ્તે, હું ઈન્દ્રજીતસિંહ આર. વાળા, અધિક જિલ્લા મેજિસ્ટ્રેટ, મહેસાણા ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, મહેસાણા જિલ્લાની હદ વિસ્તારમાં તારીખ ૩ ડિસેમ્બર, ૨૦૨૨ના સાંજના ૫:૦૦ કલાક થી તારીખ પમી ડિસેમ્બર, ૨૦૨૨ના સાંજના ૫:૦૦ વાગ્યા દરમિયાન ચૂંટણી પ્રચાર બંધ કરવા અને નીચેની સુચનાઓ મુજબ અમલવારી કરવા ફરમાવું છું.

- (૧) રાજકીય પદાધિકારીઓ/કોઈ પણ પક્ષના રાજકીય કાર્યકર્તા/સરઘસ કાઠનારાઓ/ચૂંટણી પ્રચારકો વિગેરે કે જેઓને મતદાન વિભાગની બહારથી લાવવામાં આવ્યા હોય અને જેઓ તે મતદાર વિભાગના મતદાર ન હોય તેઓએ ચૂંટણી પ્રચારના અંત સુધી મતદાર વિભાગમાં હાજર રહેવું જોઈએ નહિ કારણ કે ચૂંટણી પ્રચાર પુરો થાય પછી તેમની હાજરી મુક્ત અને નિષ્પક્ષ ચૂંટણીને નુકસાન પહોંચાડી શકે છે.
- (૨) ચૂંટણી પ્રચારનો સમયગાળો પુરો થયા પછી જિલ્લા ચૂંટણી વહીવટીતંત્ર/પોલીસ વહીવટીતંત્રએ આવા તમામ પદાધિકારીઓ, ચૂંટણી પ્રચારકો ચૂંટણી પ્રચાર પુરો થયા પછી તુર્ત જ મતદાર વિભાગ છોડી તે સુનિશ્ચિત કરવું આવા તમામ રાજકીય પક્ષો, ઉમેદવારો, તેમના એજન્ટો, કાર્યકરો આ હુકમનું પાલન કરે તે માટે આ બાબત તેમના ધ્યાને લાવી અમલવારી ગોઠવવી.

- (૩) આ લોકોને જ્યાં રાખવામાં આવ્યા હોય તેવા કલ્યાણ મંડપો, સાર્વજનિક સભા ખંડો, વીસી, અતિથિગૃહો, હોટલો, આરામગૃહોમાં તપાસ કરાવી, આવી જગ્યાઓમાં કોઈ બહારની વ્યક્તિઓને રાખવામાં આવી છે કે કેમ ? તે શોધી તેઓની ખરાઈ કરી મતદાર વિભાગ બહારની વ્યક્તિ જણાય તો તેઓને જાહેરનામાની સુચનાઓની અમલવારી કરાવવી.
- (૪) મતદાન પુરૂ થવાના સમયની તુરત પહેલાંના ૪૮ કલાકના સમયગાળા દરમ્યાન ઘેર ઘેર ફરીને પ્રચાર કરવા પ્રતિબંધ નથી પરંતુ, આ સમયગાળા દરમ્યાન ચૂંટણી પ્રચાર માટે ઘેર મુલાકાત લેતી વખતે એક સાથે વધુમાં વધુ પાંચ વ્યક્તિ જઈ શકશે. ઉપર્યુક્ત પ્રતિબંધના સમય દરમ્યાન કાર્યકરો/નેતાઓ બેનરો પ્રદર્શિત કરી શકશે નહીં.
- (૫) ચૂંટણી પુર્ણ થવાના કલાક પહેલાં ૪૮ કલાકના સમયગાળા દરમ્યાન સ્ટાર પ્રચારકો તથા રાજકીય નેતાઓ મીડીયા સમક્ષ ચૂંટણી સંબંધિત પ્રેસ કોન્ફરન્સ યોજી શકશે નહીં કે ઈન્ટરવ્યુ આપી શકશે નહીં.
- (૬) ભારતના ચૂંટણી પંચના તા. ૦૮/૦૧/૨૦૦૭, તા. ૧૧/૧૦/૨૦૧૧ તથા તા. ૧૬/૦૪/૨૦૧૪ ના પત્રોથી આપેલ સુચનાઓ તથા સંયુક્ત મુખ્ય નિર્વાચન અધિકારી, ગુજરાત રાજ્ય, ગાંધીનગરના તા. ૦૧/૦૪/૨૦૧૮ના પત્રથી આપેલ સુચનાઓ મુજબ સંબંધિત તમામે અમલવારી કરવાની રહેશે.

ઉપર્યુક્ત ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતા અધિકારીને અધિકૃત કરૂં છું.

સદરહું હુકમના કોઈપણ ખંડનો ભંગ અથવા ઉલ્લંઘન કરનાર શખ્સ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૨૮મી નવેમ્બર, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું:

- (૧) નાયબ સચિવશ્રી, મુખ્ય નિર્વાચન અધિકારીશ્રીની કચેરી, ગુજરાત રાજ્ય ગાંધીનગરના પત્ર ક્રમાંક ઈએલસી/૧૦૨૦૨૨/ECI/૩૮/છ (પો. સ્ટા) તા. ૧૦/૧૧/૨૦૨૨
- (૨) લોક પ્રતિનિધિત્વ અધિનિયમ-૧૯૫૧ ની કલમ-૧૩૫(ક)

જાહેરનામું

મુંબઈ નશાબંધી અધિનિયમ, ૧૯૪૮ની કલમ-૧૪૨ મુજબ.

નંબર પીઓએલ/વશી/૨૧૧૧/૨૦૨૨.— ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણીની જાહેરાત તા. ૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-બેરાલુ, ૨૧-ઉડા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ ધ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતાનો અમલ શરૂ થયો છે. વિધાનસભા સામાન્ય ચૂંટણી-૨૦૨૨ મુક્ત, નિષ્પક્ષ અને શાંતિપૂર્ણ વાતાવરણમાં સંપન્ન થાય તે માટે ભારત ચૂંટણી આયોગની સુચનાઓ અને આપવામાં આવતા નિર્દેશોની અમલવારી કરવાની થાય છે. વિધાનસભા સામાન્ય ચૂંટણી-૨૦૨૨નું મતદાન તા. ૦૫/૧૨/૨૦૨૨ તથા મતગણતરી તા. ૦૮/૧૨/૨૦૨૨ ના રોજ થનાર છે. લોક પ્રતિનિધિત્વ અધિનિયમ ૧૯૫૧ ની કલમ-૧૩૫(ક) ની જોગવાઈ અનુસાર આ ચૂંટણીઓમાં દારૂ અને નશાયુક્ત પદાર્થોના વેચાણ પર પ્રતિબંધ મુકવામાં આવેલ છે. તદઅનુસાર મતદાન, મત ગણતરી સહિત તેની આસપાસના કેટલાક દિવસોને “ડ્રાય ડે” તરીકે જાહેર કરવાના રહે છે. જો કે રાજ્યમાં પુર્ણ દારૂબંધી અમલમાં છે જ તેમ છતાં જે કોઈ વ્યક્તિ/ સંસ્થાઓને દારૂ વેચવા કે પીરસવા માટે પરવાના આપેલ હોય તેઓના આ ધંધા ઉપર પ્રતિબંધ મુકવા નાયબ સચિવશ્રીશ્રી, મુખ્ય નિર્વાચન અધિકારીની કચેરી, ગુજરાત રાજ્ય ગાંધીનગરએ આમુખ-(૧) ના પત્રથી જણાવેલ છે.

સબબ, મુંબઈ નશાબંધી અધિનિયમ ૧૯૪૮ ની કલમ-૧૪૨ ની જોગવાઈઓથી મને મળેલ અધિકારની રૂએ હું ઈન્દ્રજીતસિંહ આર.વાળા, (જી.એ.એસ.), અધિક જિલ્લા મેજિસ્ટ્રેટશ્રી, મહેસાણા આથી મહેસાણા જિલ્લાની હદ વિસ્તારમાં આવેલ તમામ શહેરી અને ગ્રામ્ય વિસ્તારમાં આવેલ પોષડોડા તથા વિદેશી દારૂનું પરમીટ ધરાવનારઓએ

- (૧) મતદાનનો સમય પુરો થવાના કલાકને સાથે પુરા થાય તે રીતે ૪૮ કલાકનો સમય એટલે કે તા. ૩/૧૨/૨૦૨૨ના સાંજના ૫-૦૦ કલાકથી તા. ૫/૧૨/૨૦૨૨ના સાંજના ૫-૦૦ કલાક સુધી તથા
- (૨) મતગણતરીનો દિવસ એટલે કે તા. ૮/૧૨/૨૦૨૨નો દિવસ (આખો દિવસ) દારૂ, પોષડોડા કે અન્ય નશાયુક્ત પદાર્થોનું વેચાણ તેમજ પીરસવા,

વહેંચણી પર પ્રતિબંધ ફરમાવું છું. આ જાહેરનામાંનો ભંગ કરનાર કે તેમાં મદદગારી કરનાર ભારતીય દંડ સહિતાની કલમ-૧૮૮ મુજબ શિક્ષાને પાત્ર ઠરશે.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતા અધિકારીને અધિકૃત કરૂં છું.

આજ તારીખ ૨૮મી નવેમ્બર, ૨૦૨૨ના રોજ મારી સહી તથા કોર્ટનો સિકકો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/વશી /૨૧૧૨/૨૦૨૨.— ભારતના ચૂંટણી આયોગ દ્વારા વિધાનસભા સામાન્ય ચૂંટણી-૨૦૨૨ માટે ચૂંટણીની જાહેરાત તા.૦૩/૧૧/૨૦૨૨ ના રોજ કરવામાં આવી છે.ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-ખેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ ધ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે અને તેનો સમગ્ર જિલ્લામાં ચુસ્તતા પૂર્વક અમલ કરવાનો થાય છે. આથી, વિધાનસભાની ચૂંટણી-૨૦૨૨ની સમગ્ર પ્રક્રિયા દરમ્યાન મહેસાણા જિલ્લાની મહેસુલી હદમાં કાયદો અને પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં વિધાનસભા સામાન્ય ચૂંટણી-૨૦૨૨ નું મતદાન સરળ અને શાંતિપૂર્ણ રીતે થાય અને તેમાં કોઈપણ અવરોધ પેદા થાય નહીં તે માટે તેમજ મતદાન મથકના સ્થળોએ જુદા-જુદા પક્ષના લોકો, ટેકેદારો/કાર્યકરો એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહ શાંતિ તેમજ કાયદો અને વ્યવસ્થા જળવાઈ રહે તે સારૂ મતદાન મથકના સ્થળો અને તેની આજુબાજુના ૨૦૦ મીટરના વિસ્તાર અંગે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબ નિયંત્રિત આદેશ કરવાનું મને યોગ્ય જણાય છે.

વાસ્તે હું ઈન્ડ્રજીતસિંહ આર. વાળા, (જી.એ.એસ.) અધિક જિલ્લા મેજિસ્ટ્રેટ, મહેસાણા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, તા. ૩૦ ડિસેમ્બર, ૨૦૨૨ના ૦૦-૦૦ કલાકથી તારીખ ૫મી ડિસેમ્બર, ૨૦૨૨ના ૨૦-૦૦ કલાક સુધી ચૂંટણી અંગેના મતદાનની કામગીરી માટે મહેસાણા જિલ્લાના ખેરાલુ વિધાનસભા મતદાર વિભાગના મતદાન મથકોના સ્થળો બાબતે નીચેના કૃત્યો નહીં કરવા ફરમાવું છું.

- (૧) ચૂંટણી ઉમેદવાર કે તેના ચૂંટણી એજન્ટ કે અન્ય કોઈપણ વ્યક્તિ મતદાન મથકના ૨૦૦ મીટરના વિસ્તારમાં ચૂંટણી માટેના બુથ ઉભા કરી શકશે નહીં.
- (૨) મતદાન મથક તેમજ તેની આસપાસના ૧૦૦ મીટરના વિસ્તારમાં કોઈપણ અનધિકૃત વ્યક્તિઓ એકત્રિત થશે નહીં કે મતદાન મથકમાં પ્રવેશી શકશે નહીં કે વાહન લઈ જઈ શકશે નહીં, કે લેવાશે નહીં.
- (૩) કોઈપણ વ્યક્તિ મતદાન મથક તેમજ તેની આસપાસના ૧૦૦ મીટરના વિસ્તારમાં સેલ્યુલર ફોન, કોર્ડલેસ ફોન, વાયરલેસ સેટ કે સંદેશા વ્યવહારના અન્ય કોઈ ઉપકરણો લઈ જઈ શકશે નહીં કે તેનો ઉપયોગ કરી શકશે નહીં.
- (૪) કોઈપણ વ્યક્તિ મતદાન મથક તેમજ તેની આસપાસના ૧૦૦ મીટરના વિસ્તારમાં મેગાફોન અથવા લાઉડસ્પીકરનો ઉપયોગ કરી શકશે નહીં.

વધુમાં હું આદેશ કરૂં છું કે, આ હુકમ નીચેનાઓને લાગુ પડશે નહીં.

- (૧) ચૂંટણી અંગેની મતદાન સંચાલનની કામગીરીમાં ચૂંટણી અધિકારીશ્રી/ જિલ્લા ચૂંટણી અધિકારીશ્રી તરફથી ફરજ ઉપર રોકવામાં આવેલ કર્મચારીશ્રીઓને,
- (૨) અધિક જિલ્લા મેજિસ્ટ્રેટશ્રી/જિલ્લા મેજિસ્ટ્રેટશ્રી, મહેસાણા દ્વારા અધિકૃત કરવામાં આવે તેને,
- (૩) કાયદો અને વ્યવસ્થાની જાળવણી માટે ફરજ ઉપર મુકાયેલ પોલીસ અધિકારીશ્રી/કર્મચારી તથા અન્ય સુરક્ષા માટેના સ્ટાફને,
- (૪) જિલ્લા ચૂંટણી અધિકારીશ્રી તથા ભારતના ચૂંટણી પંચ દ્વારા અધિકૃત કરવામાં આવે તેને.

ઉપરના કૃત્યોની બંધીના ફરમાનને અમલ કરવા સારૂ હું સંબંધિત પોલીસ સ્ટેશનનો હવાલો ધરાવતાં અધિકારીને અધિકૃત કરૂં છું.

સદરહુ હુકમના કોઈપણ ખંડના ભંગ અથવા ઉલ્લંઘન કરનાર શખ્સ ભારતીય દંડ સંહિતાની કલમ-૧૮૮ મુજબ શિક્ષાને પાત્ર રહેશે.

આજ તારીખ ૨૮મી નવેમ્બર, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આઈ. આર. વાળા,
અધિક જિલ્લા મેજિસ્ટ્રેટ,
મહેસાણા.

